



Te Peretitenira'a No Porinetia farani

PIHA PUTURA'A PARAU 'API

Mahana toru 23 nō Tetepa 2020

Te mau Fa'aotira'a a te 'Āpo'ora'a a te mau Fa'aterehau

'Avariraa tautai rori

'I 2019 ra, 'ua hâponohia 11 883 rori târa'i, tei te faito 2 968 kiro tai'ohia 'e 24,8 mirioni toata.

'I 2020, 'e piti tomite tei ani 'ia 'iritihia te tautairaa rori 'i Kaukura, Taenga 'e Nihiru. Tei 'ia râua te tai'oraa mai 'i te feiâ tautai 'e te feiâ târa'i rori, nâ teie ato'a nau tōmite 'e turama 'i teie feiâ 'i ni'a 'i te mau faatureraa 'o teie nau motu. 'Ia haapâpû ato'a mai 'i te auraro râua 'i te mata âraraa 'i ni'a 'i te huru tautairaa, te faaineineraa rori 'e te hâponoraa 'i roto 'i te mau fatu pâtana tapihoo rori ('e 2 noa tei haamanahia 'i teie taime).

'Ua fârii te 'Apooraahau 'ia tautaihia te rori 'i ni'a 'i teie nau motu 'e toru, 'e tae roa 'i te 31 'o atopa nei, mai te peu 'ua ti'a te faito faaâuhia 'i te motu hô'ê 'e te faito rarahi 'o te rori 'e vai nei 'i raro 'i te tai 'o nau motu nei. 'Ua torohia te mau 'ôti'a tairoto faataahia nō te tautairaa rori.

Te faito kiro 'i faaotihia 'e te 'Apooraahau tei te aniraa ia 'a nau tōmite nei, 'e tei te au 'o te tai'oraa 'i ravehia, nâ reira te faito kiro 'o tei 'ohi tahitohia mai na. Tei faaâuhia 11 800 rori, nō te rori tîti tei te tapura ia 'a te CITES (parau faaâu 'a te ao nei 'e aupuru nei 'i te natura ora).

Târahu moni nâ te CPS

Mai te mau 'amuiraa pâruru tōtiare ato'a, te faanahoraa 'o te 'imiraa faufaa 'a te CPS niuhia ia 'i ni'a 'i te 'aifaitoraa 'o te 'ohiraa 'e te faa'ohiparaa moni. Te faito 'ohiraa huihui tei te vairaa ato'a ia 'o te 'imiraa faufaa 'e te mau ti'araa 'ohipa. Nâ roto 'i te faaueraa mana 'o te pu'etau 'ôpanipaniraa, 'e rave rahi 'apa'apa 'o te 'imiraa faufaa, 'i te fenua nei tei topa roa. 'Ua îti ato'a mai ia te moni huihui, 'Ua tâupupû te 'afata mai eperera mai. Nō te neheneheraa 'i te CPS 'e tamau noa 'i tâ na mau 'aufauraa, 'ua faaoti te Fenua 'e târahu 'i te moni 'i te Hau farani nâ roto atu 'i te AFD. 'O teie te târahu mâtâmua 'e hôro'ahia nâ te CPS hô'ê â faanahoraa 'e tei ravehia nō te Fenua, nō te pâruru 'i te 'afata 'a te feiâ rave 'ohipa, nō te tâato'araa 'o Porinetia.

Tarifa 'o te mau môri 'i te 1 'o atopa 2020

Présidence de la Polynésie Française

Service de la communication

communication@presidence.pf - 40 47 20 00

Nô te tãmau noa 'i te tutavaraa 'o te haamahuta faahouraa 'i te 'imiraa faufaa 'ua faaoti te 'Apooraahau 'e tape'a noa te mau tarifa môrî 'i ni'a 'i tô na faito tahito nô te 'ava'e atopa 2020.

Te nuuraa 'o te poritita 'a te hau nô te nohoraa

Tei mua te Fenua 'i te hô'ê hopoi'a teimaha 'i te pae 'o te nohoraa : te rahi roa mai nei te u'i 'âpî 'e fifi nei 'i te fatu 'i te hô'ê nohoraa, 'ua rahi ato'a mai nei te utuâfare fetii 'e pârahi nei 'i roto 'i te hô'ê noa fare, 'e te tupu nei te pe'ape'a 'i reira, nô te mea 'aita teie mau fare 'i faaâuhia nô te rahi taata 'e ora 'i reira, 'e te taupupû ato'a nei te oraraa 'e te mau fare tâpiri. Maoti ato'a ho'i te tutavaraa rahi 'a te Fenua nô te reira tuhaa 'ohipa, 'e mea îti roa te faati'araa fare 'i te moni tano noa 'e 'aita 'e rave'a nô te tape'a 'i te horo 'o te mau tarifa 'i ni'a 'i te mâtete.

'Ua hinaaro te faaterehau 'o te nohoraa 'e tuu mai 'i te mau pâhonoraa 'i ni'a 'i teie fifi. Te 'avei'a Poritita 'a te Hau nô te nohoraa 2020-2030 'e faaoti 'i te mau rênî 'ohipa 'e nehenehe ai 'i te faahoturaa fare 'ia rava'i, 'ia vata mai te vauvau fenua, 'e 'âpee 'i te u'i 'âpî 'i ni'a 'i te faturaa 'i te hô'ê nohoraa 'e maita'i atu ai tô râtou oraraa 'i roto 'i te reira mau fare.

'E tupu te hô'ê rururaa 'ohipa 'i te 25 'o tetepa nei, 'i reira te 'âmuiraa 'o te mau Tâvana 'e hohora mai ai 'i tô râtou mau mana'o, nô te nohoraa 'i roto 'i te mau taamotu. 'E haamanahia te mau arata'iraa mana'o 'i roto 'i te tômite pairati 'e tupu 'i te 29 'o tetepa.

Nâ teie Poritita nô te nohoraa au 'e haapâpû 'i te mau avei'a rênîhia mai na 'e te SAGE, 'o teie tei riro na 'ei pou nô te faati'a pâpû 'i te haamahutaraa CAP 2025.

Moni tauturu nô te 'afata faufaa 'a Air Tahiti

'Ua fârii te 'Apooraahau 'e hôro'a 'e 450 mirioni toata, nô te faaho'i 'i te pau 'a te taiete Air Tahiti, 'e nô te 'ape 'i te topatari, 'e nô te faaora 'i te mau ti'araa 'ohipa 'e te tamau noaraa 'o ia 'i te tâvini 'i te mau taamotu 'o Porinetia.

'E tauturu teie nô te pa'epa'e rii noa 'i te 'afata faufaa, 'e 'o te hôro'ahia nâ roto 'i te tuurimaraa 'i te hô'ê parau faaâu nô te faaoti 'i te mau faaheporaa 'i te taiete 'ia auraro mai 'i te faaueraraa mana 'o te ture Fenua 'o tei haamanahia 'i te 2 'o novema 2017 'e haapâpû ra 'i te mau horo'araa tauturu moni nâ te mau taiete 'e te mau 'oire.

Nâ roto 'i teie tauturu horo'ahia nâ Aira Tahiti 'e nehenehe ai 'ia na 'e tamau noa 'i tô na mau tere 'i roto 'i te mau motu 'aita 'e 'âpîhia nei 'e a na tae roa 'i te hôpe'a 'o 2021, 'e haamauhia te hô'ê parau haapâpûraa 'e tãmau noa te taiete 'i te tâvini 'i teie mau motu.

Te fifi rahi 'o teie 'imiraa faufaa, 'o tei faatupuhia ia 'e te Covid-19 'e 'o tei tâpe'a tâ'ue noa 'i te mau tere manu reva mai te ara mai 'e 'o tei faataupupû roa 'i te tereraa faufaa 'a te taiete Air Tahiti. 'E rave rahi faaotiraa 'o tei ravehia mai na 'e te taiete nei mai te faa'oreraa anei 'e 27 motu.

'Ua faaoti te 'Apooraahau e'ita 'e nahanaha 'e vaiiho noa 'i teie huiraatira 'i roto 'i te mo'emo'e, te fifi 'o te êa 'e te ti'amâraa 'ia teretere.

Te mahana ‘a tō te ao nei nō te fâriiraa râtere

Mai te mau matahiti ato‘a, ‘o te 27 ‘o tetepa tei tâpa‘ohia ‘ei mahana faahanahanaraa ‘i te fâriiraa râtere nâ te ao nei, ‘oro‘a faanahohia ‘e te ‘Âmuiraa ‘a te Ao nei nō te Fâriiraa râtere (UNWTO). ‘Ua faahanahana ato‘a mai Tahiti ‘e te mau motu ‘i te reira mahana. Nâ roto râ ‘i teie fifi ma‘i pee, ‘ua faaotihia ‘eiaha ‘e faatupuhia hô‘e ‘oro‘a taa‘ê ‘ia faaineinehia râ te hô‘ê hôho‘a tâviri nō te hô‘ê taima haamauruuruaa.

‘Ua hinaaro ato‘a Tahiti Tourisme ‘e faanaho ‘i te hô‘ê ‘oro‘a faahâmana‘oraa ‘i te vahine ra ‘ia Nancy Ella Hall Rutgers, ‘o te mate a‘e nei, ‘o tō na metua tâne ho‘i tei faatiani rahi na ‘i tō tâtou mau motu nâ roto ‘i te tâ na mau puta pâpa‘i ‘e ‘o tei faahinaarohia ‘e te feiâ tâviri hoho‘a nō hollywood.

Te tahi, ‘e tâmau noa Tahiti Tourisme ‘i tâ na ‘ohipa fârii râtere ‘ia fâna‘o te mau motu.

‘Hô‘ê hoho‘a nō hohora ‘i te tî‘aauraa ‘i te pu‘etau ‘ôpanipaniraa

‘Ôpuaraa hoho‘a tâviri ‘e 2 ‘aore râ ‘e 3 minuti ‘i te roa ‘o te hohora ‘i te tutavaraa ‘o tei ravehia mai te ‘ômuaraa matahiti nei ‘i roto ‘i te pu‘etau Covid-19. ‘E poro‘i nō te faahâmana‘o ‘i te tutavaraa rahi, te mau haapaeraa, te mau manuiaraa anei, te autâhō‘ê ‘o te mâ‘ohi e ‘inaha ‘ua mâpiha mai nei tâtou. ‘Ei taima nō te haamâuruuru ‘i te pûai ora ‘o tei ‘âmaa ‘ohipa, te mau rima ‘ohipa ‘i te pae ‘o te êa nâ reira te huiraatira iho ‘o tei auraro ‘i te mau faaueraa pâruru.

‘E haapûrorohia teie hôho‘a ‘i ni‘a ‘i nau ‘afata teata ‘e piti ‘enâ te ara roa nâ roto ‘i te tahua ‘itenati ‘a Tahiti Tourisme.

‘Aita te huru fâriiraa ‘a te nunaa Mâ‘ohi ‘i tau

‘E tamau noa Tahiti Tourisme ‘i tâ arata‘iraa ‘ohipa fârii ‘e te faaanaanataeraa mai te mau matahiti ato‘a ‘i te mahana ‘oro‘a ‘o te Fâriiraa Râtere ‘a tō te Ao nei. ‘E tupu te mau ‘oro‘a ‘i te tahua manureva ‘i Faaa, te uâhu pahi ‘o Papeete, nâ te mau pupu ‘upa‘upa ‘e hâpa‘o mai ‘i te reira. ‘E faa‘una‘unahia te reira mau vâhi ‘i te tiare ‘o te fenua nei, ‘e ‘ohipa ato‘a mai te mau tōmite fârii râtere ô te huiraatira nâ reira te manihini ‘e haere noa atu nâ reira. ‘E mahana teie ‘o te vai noa ‘ei tâpa‘o faahanahanaraa.

‘E tupu teie ‘oro‘a ‘i roto ‘i nau taamotu ‘e pae nâ reira nau mâtete 19 ‘e ti‘ahia mai na ‘e Tahiti Tourisme nâ te ara.

Vauvauraa târena faati‘araa ‘i te rêni Fâriiraa manihini

Te rêni ‘o te faahoturaa ‘i te Fâriiraa Manihini Tâpurahia ‘i roto ‘i te arata‘iraa ‘ohipa 2015-2020 ‘o tei manuia rii mai, noa atu te taupûpûraa ‘i te ‘ômuaraa matahiti nei ‘i te ma‘i pee. ‘Ua vaivai rii noa map te rêni ‘ohipa ‘i ni‘a ‘i te fâ ‘o tei haamauhia mai.

Te râve‘a ‘âpî ‘o te faahoturaa râtere ‘ua torohia ia ‘ia hotu te râtere ‘e ô ‘i roto ‘i te oraraa huiraatira, mâ te auraro noa ‘i te mau au ‘o te huiraatira nei ‘e te faatura noa ‘i te arutaimareva ‘e te ta‘ere nâ reira te oreraa hau ‘o te taata tâta‘itahi.

Te râve‘a ‘o teie faati‘araa ‘ohipa. ‘O te haamauraa ia ‘i te hô‘ê puta arata‘i ‘e ‘ia tau‘ati mai te feiâ tōro‘a, te mau mana ‘e te huiraatira. Te hinaaro rahi ‘oia ho‘i ‘ia tutava te pûai ora ‘e ‘ia ô pâpû mai ‘i roto ‘i teie ‘ôpuaraa. Faati‘ahia ‘e toru fâ : te faaineraa ‘i te mau rave‘a titau, te tâhō‘êraa nō te faati‘a ‘i teie puta arata‘i ‘e te haapaariraa ‘i te mau faaueraa ‘o tei ferurihia mai.

Présidence de la Polynésie Française

Service de la communication

communication@presidence.pf – 40 47 20 00

Te hope nei te tuhaa faaineineraa, 'e tupu te vauvauraa 'ohipa 'o te târena 2015 2020 'e te hohoraraa 'i te mau râve'a nô te patu 'i te rênî 'ohipa 'o te fâriiraa manihini 'e ô 'i roto 'i te oraraa huiraa. 'E riro teie puta 'ei arata'i 'i te mau feruriraa. 'E faaho'iraa parau matutuhia 'e nau pupu 'ohipa 'e 5, 'o tei ti'ahia mai 'e te fieâ 'o te mau piha 'ohipa 'a te hau, te mau tâatiraa, te feiâ tôro'a rau, 'o râtou nei tei 'ohipa mai nô te faati'a 'i te hô'ê 'avei'a 'âpi.

Te toe nei te tau'aatiraa 'o te tâato'araa. 'O te reira te tuhaa faufaa rahi nô râtou 'o te hinaaro 'e vauvau mai 'i tô râtou mau hinaaro 'i te pae 'o te fâriiraa manihini 'o tâ râtou 'e hinaaro nô nau matahiti 'e 5 'i muri nei. Nô te teie 'ôpuaraa « Fariiraa Manihini 2025 'ua haamauhia te tâu'a parauraa 'amui nâ roto 'i te haamauraa 'i te tahua 'itenati taa'ê.

'E faanahohia te mau tere nâ roto 'i te mau motu, 'aore râ nâ roto 'i te rave'a natiraa 'e te mau ti'a tômite fârii râtere, te mau tâatiraa, te feiâtoro'a 'e te mau 'oire. Haamau ato'ahia te mau haapurorora 'i tetepa nei 'e tae atu 'i atopa. 'Ei poro'i heiha nô 2025 noa, nô teie ato'a râ pu'etau nei.

Te ti'aturehia nei 'e rahi mai te mana'o 'i te ho'i mai 'e 'e rahi ato'a mai te taata 'e faaô mai. 'E tupu te vauvauraa parau mâtâmua, 'o te rave'a faahoturaa « Fariiraa manihini 2025 », 'i rôpû 'ia novema, 'e matara mai te hôho'a mau 'o te 'avei'a hinaaro 'amuihia, nô te faaineine 'i te tapihaaraa 'i te pae 'o te fâriiraa râtere 'i te haamahuta faahouraa 'i te 'imiraa faufaa nâ te ao nei.

Te piti 'o ye ta'urua 'upa'upa Tu'iro'o

Te faaâra mai ra te faaterehau 'o te Ta'ere 'e te Fare Tauhiti Nui 'e tupu 'i Toatâ, te pitiraa 'o te ta'urua 'upa'upa Tu'iro'o, 'i te mahana mâa 10 'o atopa, 'i te hora 7 'e te 'âfa 'i te pô, faataahia teie ta'urua nô te feiâ 'upa'upa 'o te fenua noa nei. Fârereiraa teie nô te faahamana'o 'i te mau rohipehe tuiroo mai ia Barthélémy 'e Coco amatui.

'Ua fârii mai 'o Kamou Gooding, Reia Poroi 'e Antoine Arakino 'i teie titauraa. Pa'epa'ehia râtou 'ee Bruno Demougeot, faatere pupu 'upupa'upa.

Nô te neheneharaa te pae rahi 'o te huiraa 'e fana'o 'i teie 'aru'i, 'o teie noa te târifa titeti 1 500 toata, 'e 1 000 toata nâ te tamarii. Te faaheporaa noa 'ia auraro mai 'i te mau faaueraa pâruru 'e te area pârahiraa. Te mau turamaraa hau atu tei ni'a 'i te tahua natiraa www.maisondelaculture.pf.

Tauturu moni nô te tereraa 'ohipa 'a nau tâatiraa 'e pae

'E niraa nâ te faaterehau 'o te Êa, 'ua fârii te 'Apooraahau 'e hôro'a 'i te tauturu moni nô te tereraa 'ohipâ 'a nau taatiraa 'e 5 nei :

- 250 000 T nâ Rugby Club nô te haapii faahoro pôpô ;
- 450 000 T nâ Tahiti Judo Discovery nô te tarena Santé pour nos enfants Mahina » 2020.
- 300 000 T nâ Tefana Taekwondo » nô tâ tarena « Taekwondo Fitness Santé » :
- 1 435 000 T nâ te tâatiraa haapiiraa tamarii Maharepa nô te haamau 'i te mâa mâ'ohi :

Présidence de la Polynésie Française

Service de la communication

communication@presidence.pf – 40 47 20 00

- 781 983 T nâ te tâatiraa haapii tamarii EAPAP nô tâ na târena faa'eta'etaraa tino 2020.

Faatupuraa 'i te hô'ê tōmite fenua tauturu ma'i rû 'e te mau utaraa ma'i

'Ia au 'i te faaueraa mana 'a te 'Apooraa 'a Porinetia nô te 11 'o fepuare 1999 faarava'ihia, nô te mau utaraa êa, te mau utaraa taata ma'i, pēpē, vahine fânau, nô te utuuturaa 'aore râ nô te hi'opo'araa, tonohia 'e te hô'ê taote 'aore râ 'e utuuturaa rû, nâ roto 'i te mau rave'a uta ma'i ihoâ.

Nô te reira, te faa'ohiparaa mana 'a te 'Apooraahau nô te 9 'o fepuare 2001 tei faataa pāpū faaâuhia 'e te faaueraa mana nô te mau faura'o huirā. 'O te faahiti nei 'i te mau rave'a 'e au nô teie 'ohipa.

Mai 2002 mai, tae mai 'i teie mahana 'aita te mau rave'a faauehia na 'i tauī rii noa a'e. 'Ua tauī ho'i te mau faaueraa 'e te mau rave'a utaraa ma'i 'e ua maita'i roa mai 'i teie mau matahiti nei.

'Ua haamana te 'Apooraahau 'i te faa'ohiparaa mana, nô te tauī faa'āpī 'i te 'irava 2 'o te faaotiraa mana 'a te 'Apooraahau nô te 9 'o fepuare 2001 nô te pāhono 'i te mau hinaaro 'i te pae 'o te mau utaraa êa nô te mau motu.

Te paturaa 'i te haapiiraa tuārua 'o Moorea

'Ua hinaaro te Faaterehau 'o te haapiiraa 'ia maraa atu â te faito 'o te piahi 'i Porinetia nei.'Ia maraa te oraraa 'e te 'ohipa 'i roto 'i te mau fare haapiiraa 'o te maita'i ato'a ia 'i te haapii 'i te mau piahi, 'e te horo'a ato'a ra 'i te 'ohipa nâ te mau 'orometua haapii.

Nô te reira, ua hinaaro te faaterehau 'ia ti'a mai te paturaa faito teitei 'ei pāhonoraa 'i tauâ fâ nei, 'ia nao'a tao'a râ te fâ mai te aupururaa 'i te arutaimareva 'a te mau 'ōpuaraa 'a te faatereraahau, faatano 'i te 'amuraa uira 'ia ô te 'ōpuaraa 'i roto 'i te 'aua natura.

Te 'ōpuaraa nô teie haapiiraa tuārua 'o Moorea 'e mea nâ roto mai ia 'i te hinaaro 'o te faatereraa hāapiiraa 'e te feiâ tōro'a rau 'o Moorea. 'e patuhia teie fare haapiiraa mâ te auraro 'i te arutaimareva.

Te fâ 'a te faatereraahau 'o te haapiiraa, 'ia tu'ati ia 'i te mau faaueraa 'a te Fenua 'i te pae 'o te hāmaniraa 'e tano 'i ahu 'e te pūva'iva'i 'o te fare, 'e mâ te faa'ohipa 'i te râau 'aito 'e tupu nei 'i 'Opunohu iho nâ mua roa.

'Ua titauhia te turu 'a te ADEME 'e te AFD, 'e 'ua fārii mai nau fare moni 'e piti 'i te aniraa tauturu nô teie paturaa 'i Porinetia nei. 'Ua fārii ato'a mai te tōmitera teitei 'e 'ua haamana mai te DGOM, 'e te pupū mai nei te AFD 'i roto 'i te faatereraahau 'i te hô'ê tuhaa moni nâ roto mai 'i te 'afata AMO nô te âmo 'i te matuturaa 'ohipa hou te paturaa.

Te fâ 'o teie paraua faaâu 'o te faaotiraa ia 'i te 'ohipa 'āmuiraa 'i roto 'i te AFD 'e te Fenua nô te âmo 'i te tutāpaparaa 'i te maita'i anei 'o teie 'ōpuaraa 'i ni'a 'i te 'āua natura 'e haati 'i te fare haapiiraa nei. 'Ua faaotihia 'e 'apee te FAD 'i teie tapura faufaa 'i te faito 'e 35%, 'i roto atu 'i te 'oti'a 'e 8 412 888 toata.

Te haamataraa matameha'i 'o te haapiiraa pâto'i 'i te hâmani 'inoraa 'e 'ia tupu te hau

'I muri a'e 'i te Tarena nô te hau 'i tupu na 'i te matahiti 'i ma'iri, 'ua haamata te haapiiraa pâto'i 'i te hâmani 'inoraa 'e 'ia tupu te hau.

Faanahohia teie haapiiraa nô te huiraatira rau nô te haapâpû 'i te oraraa tôtiare 'amui 'e te arairaa 'i te 'overe. 'E mau rave'a 'e riro 'i te faataui 'i te faito 'o te totaiete nô te tâpapa 'i te 'i te fâ hinaarohia 'e te nunaa mâ'ohi 'ia ô a'e 'o ia 'i roto 'i te oraraa tôtaiete 'i te feruriraa paari, tino 'e te roro maita'i. tei reira te tumu mau 'e faaiho faahou mai ai te huru 'e te taïpe mâ'ohi mau.

'I roto 'i nau 'ava'e mâtâmua 'e toru, 'i 2020 noa, 'e 690 taaata tei hâmani 'inohia, 497 nô roto noa 'i te fetii iho. Nô te hae taata, te pohe hae, te taa 'ore, te faaoroma'i 'ore nô te ta'ero 'ava anei 'e te 'ohipa tapihoo râau ta'ero 'o teie te rahiraa hara 'i teahia. Nâ teie mau tumu 'i aratô 'i te faatereraahau 'ia faatupu 'i te rave'a arai. 'Ei hau 'i roto 'i te mau auraa nâ te reira 'e haapaari 'i te u'i 'âpî, nâ roto 'i te ti'aturi. 'Ua hinaro te faateraahau 'e faaho'i 'i te mau vahine 'i ni'a 'i tô na ti'araa mau, nâ reira te mau tâne 'e te mau tamarii 'o tô tâtou fenua.

Mai te tau mai, 'ua haamaita'i noahia mai te mau rave'a nô te 'apee 'i te taata 'ia faatupu 'i te tau'a parauraa. Te fâ 'o te neheneheraa i te taata 'ia fatu 'i te rave'a nô te patu 'i te oraraa 'i roto 'i te totaiete.

'E haamata teie mau piha faatupuraa hau 'i te 30 'o tetepa 'e tae roa 'i titema titauhia 'e 42 hora. Nâ te hô'ê taiete faatupu parau 'o te fenua iho nei 'e hâpa'o ai 'e 'o te fârii mai 'e piti pupu 15 taata. 'E tupu râ te fâreireiraa mâtâmua tarenahia 'e te DSFEn te faatereraahau 'o te 'utuâfare 'e te pû tî'aau nô te haapâpû 'i te faito nota 'e faa'ohipahia nô te tâpapa 'i te fâ.

-0-0-0-0-0-